

कोव्हिड-१९ या आजारामुळे मृत्यू पावलेल्या  
व्यक्तींच्या निकट नातेवाईकास सानुग्रह  
सहाय्य प्रदान करण्याबाबत..

**महाराष्ट्र शासन  
महसूल व वन विभाग**

**शासन परिपत्रक क्रमांक :- सीएलएस-२०२१/प्र.क्र.२५४/म-३,**

हुतात्मा राजगुरु चौक, मादाम कामा मार्ग,  
मंत्रालय, मुंबई - ४०० ०३२  
दिनांक : ११ एप्रिल, २०२२

**वाचा :-**

- १) शासन निर्णय, सार्वजनिक आरोग्य विभाग क्र.न्यायिक-२०२१/प्र.क्र.४८८/आरोग्य-०५,  
दि. १३ ऑक्टोबर, २०२१
- २) शासन निर्णय, महसूल व वन विभाग क्र.सीएलएस-२०२१/प्र.क्र.२५४/म-३, दि. २६ नोव्हेंबर, २०२१
- ३) शासन परिपत्रक क्र.सीएलएस-२०२१/प्र.क्र.२५४/म-३, दि.०९ फेब्रुवारी, २०२२
- ४) मा.सर्वोच्च न्यायालयाने रिट याचिका (सिव्हिल) क्र.५३९/२०२१ मधील संकीर्ण अर्ज क्र.१८०५/  
२०२१ मधील IA क्र.४०१११/२०२२ मध्ये दि.२४ मार्च, २०२२ रोजी दिलेले आदेश

**परिपत्रक :-**

मा. सर्वोच्च न्यायालयाने रिट याचिका (सिव्हिल) क्र.५३९/२०२१ (गौरवकुमार बंन्सल विरुद्ध भारत सरकार) मधील संकीर्ण अर्ज क्र.१८०५/२०२१ मध्ये दि. ४ ऑक्टोबर, २०२१ रोजी दिलेल्या आदेशानुसार शासन निर्णय, महसूल व वन विभाग दि.२६ नोव्हेंबर, २०२१ अन्वये कोव्हिड-१९ या आजारामुळे मृत्यू पावलेल्या व्यक्तींच्या निकट नातेवाईकास रु.५०,०००/- इतके सानुग्रह सहाय्य देण्याची ही योजना दि.०१ डिसेंबर, २०२१ पासून ऑनलाईन पध्दतीने कार्यान्वित करण्यात आली आहे. मा.सर्वोच्च न्यायालयाने या प्रकरणी दि.२४ मार्च, २०२२ रोजी दिलेल्या आदेशास अनुसरून पुढील प्रमाणे आदेश देण्यात येत आहेत:-

- (१) कोव्हिड-१९ या आजारामुळे मृत्यू पावलेल्या व्यक्तींच्या निकट नातेवाईकास रु. ५०,०००/- इतके सानुग्रह सहाय्य देण्याच्या योजनेसाठी अर्ज करण्याची मुदत पुढील प्रमाणे राहिल:-
  - अ) कोव्हिड-१९ या आजारामुळे दि.२० मार्च, २०२२ पूर्वी मृत्यू झालेला असल्यास दि.२४ मार्च, २०२२ पासून ६० दिवसांच्या आत म्हणजेच दि. २४ मे, २०२२ पर्यंत.
  - ब) कोव्हिड-१९ या आजारामुळे दि. २० मार्च, २०२२ पासून पुढे मृत्यू झाल्यास मृत्यूच्या दिनांकापासून ९० दिवसांच्या आत.
- (२) या योजनेखाली अर्ज करण्यासाठी वर नमूद केलेल्या मुदतीच्या नंतरचे अर्ज केवळ गाव्याने निवारण समिती (GRC) मार्फत करता येतील.
- (३) वरील अनुक्रमांक (१) येथील अर्ज करण्याची मुदतीत राज्यातील सर्व व्यक्तींना माहिती व्हावी याकरिता यापुढे प्रत्येक १५ दिवसाला एकदा याप्रमाणे ६ आठवड्याकरिता सर्व जिल्हा आपत्ती व्यवस्थापन प्राधिकरणाने प्रिंट व ईलेक्ट्रॉनिक माध्यमाद्वारे जाहिर प्रसिध्दी द्यावी.
- (४) या योजनेकरिता ज्या अर्जदारांनी सानुग्रह सहाय्यासाठी चुकीचा दावा दाखल केलेला आहे, त्यांच्याविरुद्ध जिल्हा आपत्ती व्यवस्थापन प्राधिकरणाने आपत्ती व्यवस्थापन अधिनियम, २००५ च्या कलम ५२ प्रमाणे कारवाई करावी.
२. वरील आदेश विचारात घेऊन जिल्हा आपत्ती व्यवस्थापन प्राधिकरणाने तातडीने कार्यवाही करावी.

३. सदर शासन परिपत्रक, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक क्रमांक २०२२०४१११५०१३७०११९ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( संजय औ. धारूरकर )

उप सचिव, महाराष्ट्र शासन

प्रति,

- १) सर्व जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण.
- २) अतिरिक्त आयुक्त, बृहन्मुंबई महानगर पालिका तथा अध्यक्ष, जिल्हा आपत्ती व्यवस्थापन प्राधिकरण, मुंबई.

प्रत :-

- १) सर्व मंत्रालयीन प्रशासकीय विभाग, मंत्रालय, मुंबई.
- २) महासंचालनालय, माहिती व जनसंपर्क, मंत्रालय, मुंबई.
- ३) निवडनस्ती (म-३).